



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

កំពង់ផែស្វយ័តក្រុងព្រះសីហនុ

លេខ: ០១០..... សជណ/កសស/ប.ធម

ថ្ងៃ ២៣ ១៤៣៧ ខែ ៤ ឆ្នាំ ថ្ងៃ ០៧ ខែ ២៥៦៧
ខេត្តព្រះសីហនុ ថ្ងៃទី ០៧ ខែ ២០២៤

សេចក្តីជូនដំណឹង
ស្តីពី

ការជ្រើសរើសបេក្ខជនឈរឈ្មោះជាអភិបាលឯករាជ្យ

សម្រាប់ជាសមាជិកក្រុមប្រឹក្សាភិបាល កំពង់ផែស្វយ័តក្រុងព្រះសីហនុ អាណត្តិទី៩

កំពង់ផែស្វយ័តក្រុងព្រះសីហនុ (កសស) ជាសហគ្រាសសាធារណៈ បោះផ្សាយលក់មូលបត្រកម្មសិទ្ធិជាសាធារណៈនៅលើផ្សារមូលបត្រកម្ពុជា នាថ្ងៃទី០៨ ខែមិថុនា ឆ្នាំ២០១៧ ។ កសស ជាកំពង់ផែអន្តរជាតិសមុទ្រទឹកជ្រៅដែលដើរតួនាទីជាប្រតិបត្តិករផែ និងអាជ្ញាធរផែ នៅក្នុងព្រះរាជាណាចក្រកម្ពុជា ។

យោងតាមលក្ខន្តិកៈរបស់ កសស ក្រុមប្រឹក្សាភិបាលអាណត្តិទី៩ ត្រូវមានសមាសភាពចំនួន ០៧(ប្រាំពីរ)រូបដែលក្នុងនោះ ០១(មួយ)រូប ជាអភិបាលឯករាជ្យ ។

អាស្រ័យហេតុនេះ កសស មានកិត្តិយសសូមជម្រាបជូនដំណឹងដល់សាធារណជនទាំងអស់ឲ្យបានជ្រាបថា ៖ កសស នឹងចាប់ផ្តើមទទួលពាក្យរបស់បេក្ខជនដែលមានបំណងឈរឈ្មោះជាអភិបាលឯករាជ្យ សម្រាប់ដាក់ជូនមហាសន្និបាតភាគហ៊ុនិកលើកទី៧ ធ្វើការបោះឆ្នោតជ្រើសតាំងជាសមាជិកក្រុមប្រឹក្សាភិបាល សម្រាប់អាណត្តិទី៩ ដែលមានរយៈពេល ០៣(បី)ឆ្នាំ ។

១. លក្ខខណ្ឌ និងគុណវុឌ្ឍិ នៃការជ្រើសរើស

បេក្ខជនដែលមានបំណងដាក់ពាក្យឈរឈ្មោះជាអភិបាលឯករាជ្យ ត្រូវបំពេញលក្ខខណ្ឌ និងមានគុណវុឌ្ឍិដូចខាងក្រោម៖


- មិនត្រូវកាន់កាប់ មូលបត្រកម្មសិទ្ធិដែលមានសិទ្ធិបោះឆ្នោតរបស់ កសស លើសពីចំនួន ១ ភាគរយ (២១៤,៤២៩ មូលបត្រ) នៃមូលបត្រកម្មសិទ្ធិមានសិទ្ធិបោះឆ្នោតប្រភេទ "គ"
- ត្រូវមានសញ្ញាបត្របរិញ្ញាបត្រជាន់ខ្ពស់ ឬសញ្ញាបត្រសមមូល (អាទិភាពចំពោះជំនាញគណនេយ្យ/ហិរញ្ញវត្ថុ)
- ត្រូវមានអាយុចាប់ពី ៣៥ (សាមសិបប្រាំ) ឆ្នាំ ឡើងទៅ (គិតត្រឹមថ្ងៃដាក់ពាក្យ)
- ត្រូវមានបទពិសោធន៍ការងារយ៉ាងតិច ០៥ (ប្រាំ) ឆ្នាំ និងឯកទេស ខាងផ្នែកគណនេយ្យ/ហិរញ្ញវត្ថុ (គិតត្រឹមថ្ងៃដាក់ពាក្យ)
- ចំពោះបេក្ខជន ដែលជាជនបរទេស ត្រូវមានបទពិសោធន៍ការងារក្នុងប្រទេសកម្ពុជា យ៉ាងតិចរយៈពេល ០៦ (ប្រាំមួយ) ខែ (គិតត្រឹមថ្ងៃដាក់ពាក្យ)

- មិនធ្លាប់ត្រូវបានដកហូតអាជ្ញាបណ្ណ ឬការអនុញ្ញាត ឬត្រូវបានហាមឃាត់បំពេញតួនាទីជាអភិបាល ឬអ្នកគ្រប់គ្រងក្រុមហ៊ុន ក្នុងរយៈពេល ៥ (ប្រាំ) ឆ្នាំ ចុងក្រោយ
- មិនធ្លាប់ត្រូវបានប្រកាសក្ស័យធនដោយតុលាការ ក្នុងរយៈពេល ៥ (ប្រាំ) ឆ្នាំ ចុងក្រោយ
- ត្រូវមានលិខិតថ្កោលទោស ដែលបញ្ជាក់ថាមិនធ្លាប់បានផ្ដន្ទាទោសក្នុងបទមជ្ឈិម ឬបទឧក្រិដ្ឋ (ត្រូវប្រគល់លិខិតបញ្ជាក់ក្រោយពីត្រូវបានបោះឆ្នោតជ្រើសតាំង)
- មិនមានទំនាក់ទំនងជាមួយអតិថិជនចម្បង ឬអ្នកផ្គត់ផ្គង់សំខាន់ៗ របស់ កសស
- មិនមែនជាសមាជិកគ្រួសារផ្ទាល់របស់អភិបាល ឬបុគ្គលិកជាន់ខ្ពស់របស់ កសស ឬជាសមាជិកគ្រួសារផ្ទាល់របស់បុគ្គលដែលធ្លាប់ធ្វើជាអភិបាល ឬបុគ្គលិកជាន់ខ្ពស់របស់ កសស ក្នុងរយៈពេល ១ (មួយ) ឆ្នាំ ចុងក្រោយ
- មិនត្រូវបានជួលដោយ កសស ក្នុងរយៈពេល ១ (មួយ) ឆ្នាំ ចុងក្រោយ
- មិនជាប់ទាក់ទងជាមួយអង្គការ ឬសមាគមមិនស្វែងរកប្រាក់ចំណេញណាមួយ ដែលធ្លាប់ទទួលមូលនិធិពី កសស
- មិនមែនជាមន្ត្រីរាជការ
- បេក្ខភាព ឬសមាជិកគ្រួសាររបស់បេក្ខភាព ៖
 - មិនកំពុងបម្រើការងារ ឬធ្លាប់ជាកម្មករ-និយោជិត ក្នុងរយៈពេល ២ (ពីរ) ឆ្នាំ ចុងក្រោយដែល ជួលអោយធ្វើការដោយ កសស ឬដោយអភិបាល ឬដោយបុគ្គលិកជាន់ខ្ពស់របស់ កសស
 - មិនមានទំនាក់ទំនងផលប្រយោជន៍សំខាន់ជាមួយនឹងអង្គការ ឬសមាគមមិនស្វែងរកប្រាក់ចំណេញណាមួយដែលទទួលមូលនិធិពី កសស
 - មិនធ្លាប់ធ្វើជាសវនករ ក្នុងរយៈពេល ២ (ពីរ) ឆ្នាំ ចុងក្រោយ ឬកំពុងធ្វើជាសវនករឲ្យ កសស
 - មិនមែនជាបុគ្គលិកជាន់ខ្ពស់ ឬជាអភិបាល ក្នុងក្រុមហ៊ុនធានារ៉ាប់រងដែលកំពុងផ្តល់សេវាធានារ៉ាប់រងឱ្យ កសស ឬក្រុមហ៊ុនដែលជាអតិថិជន ឬក្រុមហ៊ុនដែលជាអ្នកផ្គត់ផ្គង់ ឬជាដៃគូប្រកួតប្រជែង របស់ កសស ។

២. សំណុំលិខិតក្នុងការដាក់ពាក្យឈរឈ្មោះ

- សំណើសុំឈរឈ្មោះជាបេក្ខជន ចំនួន ០១ ច្បាប់
- ជីវប្រវត្តិរូបសង្ខេប (CV) មានបិទរូបថត (៤x៦) ចំនួន ០១ ច្បាប់
- អត្តសញ្ញាណប័ណ្ណសញ្ជាតិខ្មែរ ឬលិខិតឆ្លងដែន (ជនបរទេស) ចំនួន ០១ ច្បាប់
- សេចក្តីចម្លងសញ្ញាបត្រដែលមានការបញ្ជាក់ត្រឹមត្រូវ ចំនួន ០១ ច្បាប់
- លិខិតបញ្ជាក់ការងារ (Letter of Recommendation) ចំនួន ០១ ច្បាប់

៣. ការទទួលខុសត្រូវ

- ជាប្រធានគណៈកម្មាធិការសវនកម្ម
- ពិនិត្យរបាយការណ៍ទាក់ទងនឹងហិរញ្ញវត្ថុ
- ពិនិត្យការត្រួតពិនិត្យផ្ទៃក្នុង
- ពិនិត្យការធ្វើសវនកម្មផ្ទៃក្នុង និងខាងក្រៅ
- រាយការណ៍ជូនក្រុមប្រឹក្សាភិបាលពីសកម្មភាព និងលទ្ធផលការងាររបស់ខ្លួន ។ 

៤. អត្ថប្រយោជន៍ដែលទទួលបាន

- ប្រាក់បៀវត្សប្រចាំខែ
- ការឧបត្ថម្ភជូននូវមធ្យោបាយធ្វើដំណើរ និងប្រេងឥន្ធនៈប្រចាំខែ
- ប្រាក់ឧបត្ថម្ភថ្លៃអាហារប្រចាំខែ
- ប្រាក់ថ្លៃឯសរសើរប្រចាំឆ្នាំ
- ឧបត្ថម្ភសំលៀកបំពាក់ប្រចាំឆ្នាំ
- ប្រាក់ឧបត្ថម្ភផ្សេងៗទៀត នាឱកាសបុណ្យចូលឆ្នាំសកល ចូលឆ្នាំប្រពៃណីជាតិខ្មែរ បុណ្យភ្ជុំបិណ្ឌ និងពិធីបុណ្យជាតិផ្សេងៗទៀត ។

៥. ទឹកន្លែងការងារបរិច្ឆេទនៃការទទួលពាក្យ និងឈប់ទទួលពាក្យ

- **ការងារបរិច្ឆេទចាប់ផ្តើម និងឈប់ទទួលពាក្យ**
 - ចាប់ផ្តើមទទួលពាក្យ ៖ ថ្ងៃទី ០៩ ខែមេសា ឆ្នាំ២០២៤ រៀងរាល់ម៉ោងធ្វើការ (០៨:០០ ដល់ ១៦:៣០)
 - ឈប់ទទួលពាក្យ ៖ ថ្ងៃទី ១៩ ខែ មេសា ឆ្នាំ ២០២៤ វេលាម៉ោង ១៦:៣០ ។

• **ទឹកន្លែងទទួលពាក្យ និងទំនាក់ទំនងព័ត៌មាន**

នាយកដ្ឋាន រដ្ឋបាល-ធនធានមនុស្ស នៃកំពង់ផែស្វយ័តក្រុងព្រះសីហនុ
 ជាន់ទី ១ នៃអគាររដ្ឋបាល កំពង់ផែស្វយ័តក្រុងព្រះសីហនុ
 តិរីថី សម្តេចអគ្គមហាសេនាបតីតេជោ ហ៊ុន សែន, សង្កាត់លេខ ៣, ក្រុង- ខេត្តព្រះសីហនុ
 លេខទូរស័ព្ទ និងតេឡេក្រាម (Telegram)
 ទូរស័ព្ទ: (៨៥៥) ១០ ៧៨៨ ៨៨០ / ៩៥ ៦៦៨ ៨៩៧ / ១១ ៨១៧ ៨៤៧ ។

អាស្រ័យដូចបានជម្រាបជូនខាងលើ សូមសាធារណជនទាំងអស់ មេត្តាជ្រាបជាព័ត៌មាន ។



លូ គីមឈន់

បង្គន់ជូន៖

- ក្រសួងសាធារណការ និងដឹកជញ្ជូន
- ក្រសួងសេដ្ឋកិច្ចនិងហិរញ្ញវត្ថុ
- និយ័តកម្មលបត្រកម្ពុជា
- ក្រុមប្រឹក្សាភិបាល កសស
- ដើម្បីជូនជ្រាប
- ផ្សារមូលបត្រកម្ពុជា និង ក្រុមហ៊ុនមូលបត្រ
- ដើម្បីជូនផ្សព្វផ្សាយ
- ឯកសារ-កាលប្បវត្តិ